

WANTED REPORTERS

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 345 సోమవారం 27-4-2026 పేజీలు : 4 వెల : 5-00

మంత్రి వర్గ ఉప సంఘాల పని తీరుపై విమర్శలు

- రెండున్నరేళ్లలో 22 సబ్ కమిటీల ఏర్పాటు
- వాటిలో నివేదికలిచ్చింది నాలుగైదు కమిటీలే.. మిగతా విషయాల్లో ఇప్పటిదాకా ఏమీ తేల్చని పరిస్థితి
- కాలయాపన కోసమే ఈ తీరగమంటూ విమర్శలు.. అధికారులతోనూ కమిటీలు.. వాటి పనితీరు అంతంతే



హైదరాబాద్, నవతరం సంక్షేమ పథకాల అమలు, ప్రజలకు సంబంధించిన అంశాలు, క్లిష్టమైన సమస్యల పరిష్కారమే లక్ష్యంగా ఏర్పాటువుతున్న మంత్రి వర్గ ఉప సంఘాల పని తీరుపై విమర్శలు వ్యక్తమవుతున్నాయి. ఏదైనా అంశంపై లోతైన అధ్యయనం చేయాలని, సమగ్ర వివరాలతో నివేదిక తెప్పించుకోవాలని ప్రభుత్వం భావిస్తే..

మిగతా 2లో

జనగణనలో రాష్ట్రప్రజలందరూ భాగస్వాములు కావాలి

- తమ వివరాలను సమాధు చేసుకోవాలి
- జనగణనతో అభివృద్ధి ఫలాలు అందరికీ చేరే అవకాశం: గవర్నర్ శుక్లా
- స్వీయ సమాధుతో ప్రారంభించిన గవర్నర్
- సీఎం రేవంత్ రెడ్డి స్వీయ జనగణన
- అందరూ భాగస్వాములు కావాలని పిలుపు

మిగతా 2లో



హైదరాబాద్/హైదరాబాద్ నవతరం కేంద్ర ప్రభుత్వం చేపట్టిన జనగణన-2027 కార్యక్రమంలో రాష్ట్ర ప్రజలందరూ భాగస్వాములు కావాలని గవర్నర్ శివప్రతాప్ శుక్లా సూచించారు. ఆదివారం ఆన్లైన్లో స్వీయ సమాధు ద్వారా తన వివరాలను సమాధు చేసి రాష్ట్రంలో జనగణన కార్యక్రమాన్ని గవర్నర్ అధికారికంగా ప్రారంభించారు. స్వీయ గణన పోస్టర్ను ఆవిష్కరించారు. ఈ సందర్భంగా ఆయన మాట్లాడుతూ.. జనాభా గణన అనేది ఒక కీలకమైన జాతీయ కార్యక్రమం అని, మన జనాభా, వారి సామాజిక ఆర్థిక స్థితిపై సమగ్రమైన చిత్రాన్ని అందిస్తుందని అన్నారు. అంతేకాకుండా జనగణన.. ప్రణాళిక, సుపరిపాలన, వనరుల


కాంగ్రెస్ షోవీడం భాయం.. బీఆర్ఎస్ రావడం తథ్యం



- రెండున్నరేళ్ల కాంగ్రెస్ పాలనలో ఒరిగింది శూన్యం
- వెయ్యి రోజులైనా ఆరు గ్యారంటీల అమలులో విఫలం
- కేసీఆర్ చేసిన పనులకు లిజ్ట్ కటింగ్లు చేయడం
- తప్ప రాష్ట్ర ప్రజలకు రేవంత్ రెడ్డి చేసినదేమీ లేదు
- గుర్తింపు లేమితో రేవంత్.. అందుకే అడ్డదిడ్డం మాటలు
- సీఎం పేరు పలుకాలంటేనే ముఖం తిప్పుకొంటున్నరు
- ఎన్నికల ముందు దానకర్ణుడు.. ఇప్పుడు కుంభకర్ణుడు
- రేవంత్పై బీఆర్ఎస్ వర్కౌన్ ప్రెసిడెంట్ కేటీఆర్ ధ్వజం

కైస్తవ మతాన్ని పాటించేవారు ఎస్సీ హోదా కోల్పోతారు

- బాపట్ల జిల్లా రెవెన్యూ యంత్రాంగం నోటీసులు
- కైస్తవంలోకి మారితే ఎస్సీ హోదా ఉండదు
- అట్రాసిటీ వర్తించదు: హైకోర్టు
- తీర్పు సమర్పించిన సర్వోన్నత న్యాయస్థానం
- చర్యలపై ఇటీవల మరోసారి కోర్టు ఆరా



రాష్ట్రంలో పెట్రోలు, డీజిల్ కష్టాలపై రంగంలోకి సీఎం చంద్రబాబు

ఆయిల్ కంపెనీల తీరుపై ముఖ్యమంత్రి అసహనం



అమరావతి, నవతరం రాష్ట్రంలో పెట్రోలు, డీజిల్ కష్టాలపై సీఎం చంద్రబాబు నేరుగా రంగంలోకి దిగారు. ఆదివారం ఉదయం ముంబై నుంచి ఒకసారి, రాష్ట్రానికి చేరుకున్న తర్వాత తన క్యాంపు కార్యాలయం నుంచి మరోసారి సీఎం సాయిప్రసాద్, ఉన్నతాధికారులు, ఆయిల్ కంపెనీల ప్రతినిధులతో టెలికాన్ఫరెన్స్లో వరుస సమీక్షలు నిర్వహించారు. డిమాండ్కు తగ్గట్టుగా సరఫరా ఉండేలా చూడాలని.. ఇంధన సంక్షోభం తొలగిపోయి సాధారణ పరిస్థితులు నెలకొనేలా తక్షణ చర్యలు తీసుకోవాలని, సోమవారం నాటికి ఎక్కడా పెట్రోల్ బంకుల వద్ద 'నో స్టాక్' బోర్డులు కనిపించకూడదని స్పష్టం చేశారు. ముఖ్యంగా వరి కోత యంత్రాలకు డీజిల్ కొరత రానివ్వద్దన్నారు. ఎక్కడా బ్లాక్లో పెట్రోలు, డీజిల్ అమ్మకాలు జరగడానికి వీల్లేదని చెప్పారు. రిటైలర్లకు క్రెడిట్ విషయంలో ఉన్నట్టుండి పాలనీ మార్చడం ఏంటని ఆయిల్ కంపెనీల ప్రతినిధులను నిలదీశారు. ప్రజలను, ప్రభుత్వాన్ని ఉద్దేశపూర్వకంగా

ఎండ, వడగాడ్పుల తీవ్రతతో ఉక్కిరిబిక్కిరి

- మండిన రాయలసీమ, కోస్తా
- 198 మండలాల్లో 41డిగ్రీలకుపైగా ఉష్ణోగ్రతలు
- అనంతపురంలో 44.8, మార్కాపురం జిల్లా కంభంలో 44.7 డిగ్రీల ఉష్ణోగ్రత



అమరావతి, విశాఖపట్నం, నవతరం: రాష్ట్రంలోని అనేక ప్రాంతాలు ఎండ, వడగాడ్పుల తీవ్రతతో ఉక్కిరిబిక్కిరి అవుతున్నాయి. రోజుల తరబడిగా వేడివాతావరణం నెలకొనడంతో ప్రజలు తారెత్తిపోతున్నారు. ఆదివారం ఉదయం నుంచే సూర్యుడి ప్రతాపానికి రాయలసీమ, కోస్తాలోని పలు ప్రాంతాలు నిప్పులకొలిమిలా మారాయి. పగటి ఉష్ణోగ్రతలు సాధారణం కంటే మూడు నుంచి ఐదు డిగ్రీలు ఎక్కువగా సమాధయ్యాయి. అనంతపురంలో 44.8, మార్కాపురం జిల్లా కంభంలో 44.7 డిగ్రీల ఉష్ణోగ్రత సమాధయింది. 16 జిల్లాల్లోని 198 మండలాల్లో 41డిగ్రీల పైన ఉష్ణోగ్రత సమాధయింది. వాయువ్య గాలులతో వడగాడ్పులు తీవ్రత కొనసాగిందని వాతావరణ నిపుణులొకరు తెలిపారు. కాగా సోమవారం నుంచి 29 వరకు కోస్తా, రాయలసీమలో ఉరుములు, విరుగులు, ఈదురుగాలులతో వర్షాలు కురుస్తూ యని తెలిపారు. అల్లూరి, పోలవరం, అనకాపల్లి, కాకినాడ, తూర్పుగోదావరి, ఏలూరు, మార్కాపురం, కడప జిల్లాల్లోని 26 మండలాల్లో సోమవారం వడగాడ్పులు ప్రభావం ఉంటుందని అధికారులు తెలిపారు.



ట్రంప్ పాలనా తీరుపై అమెరికన్లు తీవ్ర ఆగ్రహం

- టంప్ను అభిశంసించాలి!..
- 55% అమెరికన్లు అభిప్రాయం
- తాజా సర్వేలో వెల్లడి

మిగతా 2లో

మిగతా 2లో

జనగణనలో రాష్ట్ర ప్రజలందరూ భాగస్వాములు కావాలి

సమాచార పరిశోధనా పునాది అని, దీని ద్వారా అభివృద్ధి ఫలాలను సమాజంలోని ప్రతి వర్గానికి చేరుతాయని పేర్కొన్నారు. విద్య, ఆరోగ్యం, ఉపాధి, గృహనిర్మాణం, మౌలిక సదుపాయాలకు సంబంధించిన వివిధ విధానాలను రూపొందించడంలో జనాభా గణన కీలక పాత్ర పోషిస్తుందని చెప్పారు. కచ్చితమైన సమాచారంతో లక్షిత సంక్షేమ పథకాలను రూపొందించడానికి, జాతీయ పురోగతిని సమర్థంగా అంచనా వేయడానికి జనాభా గణన ప్రభుత్వానికి వీలు కల్పిస్తుందని తెలిపారు. తాను స్వయంగా తన వివరాలను నమోదు చేసుకున్నానని, ఈ ప్రక్రియ అత్యంత సరళంగా ఉందని చెప్పారు. రాష్ట్ర ప్రజలందరూ ఈ కార్యక్రమంలో పాల్గొనాలని సూచించారు. మరోవైపు ముఖ్యమంత్రి రేవంత్ రెడ్డి కూడా స్వీయ జనగణనలో పాల్గొన్నారు. సెల్ఫ్ ఎన్యూమరేషన్కు సంబంధించిన అంశాలను ముఖ్యమంత్రికి జనగణన అధికారులు వివరించగా.. వెబ్సైట్ ద్వారా ఆయన తన వివరాలను నమోదు చేసుకున్నారు. ఈ ప్రక్రియలో రాష్ట్ర ప్రజలందరూ భాగస్వాములు కావాలని పిలుపునిచ్చారు. ఈ కార్యక్రమంలో సెన్సస్ ఆఫ్ రిజిస్ట్రార్ డైరెక్టర్ భారతి హోళికేరి, జీహెచ్ఎస్ కమిషనర్ ఆర్ఎస్ కర్లవ, జాయింట్ డిప్యూటీ సెన్సస్ ఆఫీసర్ ప్రియాంక ఆల, ఐ అండ్ పీఆర్ కమిషనర్ సీహెచ్.ప్రియాంక ఇతర ఉన్నతాధికారులు పాల్గొన్నారు.

క్రైస్తవ మతాన్ని పాటించేవారు ఎన్నీ హోదా కోల్పోతారు

ఈ తీర్పును సవాల్ చేస్తూ పాస్టర్ ఆనంద్ సుప్రీంకోర్టును ఆశ్రయించగా.. సుప్రీంకోర్టు ఈ తీర్పును సమర్థించింది. ఈ మేరకు ఈ ఏడాది మార్చి 24న తీర్పు వెలువరించింది. కులంపేరుతో తనను దూషించడంతో పాటు దాడి కూడా చేశారని బాపట్ల జిల్లా పిట్టలవానిపాలెం మండలం కొత్తపాలెం గ్రామానికి చెందిన చింతాడ ఆనంద్.. 2021, జనవరిలో చందోలు పోలీస్ స్టేషన్లో ఫిర్యాదు చేశారు. దీనికి సంబంధించి ఆదీ గ్రామానికి చెందిన అక్కల రామిరెడ్డితో పాటు ఆయన బంధువులు మరో ఐదుగురిని నిందితులుగా చేరుస్తూ పోలీసులు అట్రాసిటీ కేసు నమోదు చేశారు. కేసు పెట్టిన చింతాడ ఆనంద్.. పాస్టర్గా క్రైస్తవ మతబోధనలు చేస్తున్నారని, ఆయన ఇచ్చిన ఫిర్యాదులోనే ఆ విషయం ఉందని, అలాంటప్పుడు అట్రాసిటీ కేసు ఎలా వర్తిస్తుందని రామిరెడ్డి న్యాయపోరాటానికి దిగారు. బాపట్ల కోర్టు మొదలుకుని సుప్రీంకోర్టు వరకు ఈ కేసు సాగింది. మతం మారితో ఎన్నీ హోదా కోల్పోవడంతో పాటు వారు పెట్టే అట్రాసిటీ కేసు కూడా చెల్లదని తీర్పునిచ్చడంతో పాటు అక్కల రామిరెడ్డి, మరో ఐదుగురిపై నమోదైన అట్రాసిటీ కేసును ఏపీ హైకోర్టు గతేడాదే కొట్టివేసింది. ఈ ఏడాది మార్చి 24న అత్యున్నత న్యాయస్థానం కూడా ఆ తీర్పును సమర్థించింది. ఈ కేసుకు సంబంధించి కోర్టులు ఇచ్చిన మార్గదర్శకాలకు అనుగుణంగా పాస్టర్ చింతాడ ఆనంద్ ఎన్నీ సర్టిఫికేట్ రద్దుకు సంబంధించిన ప్రక్రియను బాపట్ల జిల్లా రెవెన్యూ యంత్రాంగం తాజాగా ప్రారంభించింది. ఇదిలావుంటే, సుప్రీంకోర్టు ఇచ్చిన తీర్పుపై చింతాడ ఆనంద్ రివ్యూ పిటిషన్ దాఖలు చేసినట్లు సమాచారం.

ట్రంప్ పాలనా తీరుపై అమెరికన్లు తీవ్ర ఆగ్రహం

వాషింగ్టన్, ఏప్రిల్ 26: అధ్యక్షుడు డొనాల్డ్ ట్రంప్ పాలనా తీరుపై అమెరికన్లు తీవ్ర ఆగ్రహంతో ఉన్నారు. ఆయనను అభిశంసించాలని 55 శాతానికిపైగా ప్రజలు తమ అభిప్రాయాన్ని వ్యక్తం చేశారు. ఇరాన్పై ట్రంప్ ఏకపక్షంగా సాగిస్తున్న యుద్ధాన్ని 66 శాతానికిపైగా ప్రజలు వ్యతిరేకిస్తున్నట్లు జాతీయ స్థాయి సర్వే తెలిపింది. ఇరాన్ యుద్ధం పేరుతో అమెరికా చేస్తున్న వ్యయం సరైనది కాదని సర్వేలో పాల్గొన్న వారు తెలిపారు. ఏప్రిల్ 10-14 మధ్య నిర్వహించిన ఈ సర్వేలో 1,514 అమెరికన్ మతాజనులు పాల్గొన్నారు. ట్రంప్ను అభిశంసించాలా? అన్నదానికి 37 శాతం మంది వ్యతిరేకించగా, మరో 8 శాతం మంది ఏమీ చెప్పలేమని అన్నారు. ట్రంప్ పాలనా తీరుపై మొత్తంగా 61 శాతం మంది తీవ్ర అసంతృప్తితో ఉన్నట్లు సర్వే చెబుతున్నది. ఆర్థికం, ఉపాధి రంగాల్ని ట్రంప్ నిర్వహిస్తున్న తీరును 60 శాతం మంది వ్యతిరేకించారు. విద్య, వైద్యం, సామాజిక కార్యక్రమాలు, నేరాలు, ప్రజా భద్రత, ఎన్నికలు, ప్రజాస్వామ్యం.. తదితర అంశాల్లో అన్నింటా ట్రంప్ను తప్పు మార్పులే వచ్చాయి.

ప్రాణాలు తీస్తున్న పని ఒత్తిడి.. ఏటా 8,40,000 మంది మృతి



న్యూఢిల్లీ, ఏప్రిల్ 26 : అధిక పనిగంటలు, ఉద్యోగ సంబంధిత అభిద్రతా భావం, వేధింపుల కారణంగా ఒత్తిడికి గురవుతున్న ఉద్యోగులు ప్రపంచ వ్యాప్తంగా ఏటా 8.40 లక్షల మంది మృత్యువాత పడుతున్నట్లు అంతర్జాతీయ కార్యక్రమ సంస్థ (ఐఎల్ఓ) వెల్లడించింది. సుదీర్ఘ పనిగంటలు, ఉద్యోగ అభిద్రత, నియంత్రణ లేని డిమాండ్లు, పనిప్రదేశంలో బెదిరింపులు, వేధింపుల కారణంగా మానసిక ఆందోళనకు గురవుతున్న ఉద్యోగులు గుండెపోటుకు, మానసిక రుగ్మతలకు గురవుతూ మరణిస్తున్నారని, కొందరు ఆత్మహత్యలకు కూడా పాల్పడుతున్నారని ఆ నివేదిక వివరించింది. ఈ మరణాలకు తోడు ఉద్యోగ సంబంధిత మానసిక ఆందోళనల కారణంగా ఉద్యోగులు అనారోగ్యానికి, వైకల్యానికి లేదా అకాల మరణాలకు గురవుతున్నారని ఫలితంగా ఏటా సుమారు 4.5 కోట్ల సంవత్సరాల కాలం వృధా అవుతున్నదని తెలిపింది. ఆర్థికంగా ఈ నష్టం జీడీపీలో 1.37 శాతం ఉంటుందని పేర్కొంది. ఆధునిక పని పరిస్థితుల్లో వృత్తిపరమైన భద్రతకు, ఆరోగ్యానికి ఈ మానసిక, సామాజికపరమైన ఆందోళనలు అత్యంత ప్రాముఖ్యమైన సవాళ్లుగా మారుతున్నాయని ఈ సర్వేకు నేతృత్వం వహించిన ఐఎల్ఓ అధికారి మానల్ అజ్జీ తెలిపారు. పని ప్రదేశాల్లో ఉద్యోగుల మానసిక, శారీరక ఆరోగ్యాన్ని పరిరక్షించడంతోపాటు ఉత్పత్తిని పెంచేందుకు, పనితీరును మెరుగుపరచేందుకు, సుస్థిర ఆర్థిక అభివృద్ధిని సాధించేందుకు మానసిక, సామాజికపరమైన సానుకూల పని వాతావరణాన్ని నెలకొల్పాలని అవసరమున్నదని అభిప్రాయపడ్డారు.



మంత్రి వర్గ ఉప సంఘాల పని తీరుపై విమర్శలు

పరకు నివేదికలు కూడా ఇవ్వకపోవడం, కొన్ని కమిటీలు ఉనికిలో కూడా లేకపోవడం చర్చనీయాంశంగా మారింది. రాష్ట్రంలో 2023 డిసెంబరు 7న కాంగ్రెస్ ప్రభుత్వం ఏర్పడింది. 6 గ్యారంటీల అమలు మొదలుకుని అప్పటికప్పుడు తెరపైకి వచ్చిన అనేక అంశాలపై లోకేష్ విశ్లేషణ కోసం ప్రభుత్వం మంత్రి వర్గ ఉపసంఘాలను ఏర్పాటు చేసింది. ఇలా.. 2024 జనవరి నుంచి 2026 ఏప్రిల్ 17 వరకు దాదాపు 22పైగా క్యాబినెట్ సబ్ కమిటీలను నియమించింది. కమిటీల నియామకం వరకు భాగానే ఉన్నా.. వాటి పని తీరు చర్చనీయాంశంగా మారుతోంది. ఉద్దేశం భాగానే ఉన్నా.. కొన్ని కమిటీల పనితీరు ఆశించిన స్థాయిలో లేదన్న విమర్శలు వినిపిస్తున్నాయి. అలాగే, పలు ప్రభుత్వ శాఖల ముఖ్య అధికారులతోనూ కొన్ని కమిటీలను ఏర్పాటు చేయగా.. వాటి పని తీరు అంతంతమాత్రంగానే ఉందన్న వాదన వినిపిస్తోంది. ఆర్థిక సమస్యల పరిష్కారం కోసం వేసిన కమిటీలు సరైన సమయంలో నివేదిక ఇవ్వకపోవడం వల్లే.. కార్యక్రమాల సమైక్యత వెళ్లారని పలువురు గుర్తు చేస్తున్నారు. నివేదికలు కొన్నే.. ఇప్పటి వరకు ఏర్పాటైన మంత్రి వర్గ ఉప సంఘాల్లో కొన్ని మాత్రమే నివేదికలు ఇవ్వగా, మిగిలిన కమిటీలు కాలయాపన చేస్తున్నాయన్న విమర్శలు ఉన్నాయి. ఉదాహరణకు కాంగ్రెస్ ప్రభుత్వం ఏర్పాటయ్యాక 6 గ్యారంటీల అమలు కోసం ఒక కమిటీని నియమించింది. వీటిలో కొన్ని పథకాలు మాత్రమే ప్రస్తుతం అమలువుతున్నాయి. అమలుకు నోచుకోని పథకాలను ఎలా ముందుకు తీసుకెళ్లాలన్న దానిపై సంబంధిత కమిటీ ఇంతవరకూ పూర్తిస్థాయి నివేదిక ఇవ్వలేదని తెలిసింది. అదే సమయంలో రాష్ట్ర గేయం, లోగ్ కోసం ఏర్పాటు చేసిన కమిటీ.. తన నివేదికను అందించింది. దాంతో రాష్ట్ర గేయాన్ని రెండు వర్షాల్లో ప్రభుత్వం విడుదల చేసింది. లోగ్ విషయం మాత్రం ఇంకా ఖరారు కాలేదు. అలాగే, కుల సర్వే నిర్వహణ, నివేదిక రూపకల్పనకు సంబంధించిన అంశాలపై ఏర్పాటైన ఉప సంఘం ప్రభుత్వానికి గతంలోనే నివేదిక సమర్పించింది. అయితే, కుల సర్వే వివరాలను వెల్లడించిన తర్వాత కులాల పేర్లు, వివరాలు తప్పుగా

ఉన్నాయంటూ ఫిర్యాదులు వెలువెత్తినా.. ఈ అంశంపై క్యాబినెట్ సబ్ కమిటీ భేటీ కాలేదు. ఇటీవల ఆయా కులాలలోని జనాభా లెక్కలను విడుదల చేయడంతో సబ్ కమిటీ భేటీ అంశం మరోసారి తెరపైకి వచ్చింది. ఇక, సుప్రీంకోర్టు తీర్పు నేపథ్యంలో ఎన్నీ వర్గీకరణ కోసం పలువురు మంత్రులతో కూడిన కమిటీని నియమించగా, ఆ కమిటీ పలుమార్లు భేటీ అయి నివేదిక ఇచ్చింది. ఆ తర్వాత అసెంబ్లీ వేదికగా ఎన్నీ వర్గీకరణ అమలుకు మార్గం సుగమమైంది. తెలుగు సినిమా పరిశ్రమ అభివృద్ధి, సమస్యల పరిష్కారానికి ఒక కమిటీని వేయగా, ఇంతవరకూ కమిటీ భేటీ కాలేదని సంబంధిత వర్గాల సమాచారం. అలాగే, ప్రభుత్వ ఉద్యోగుల సమస్యలు, జీవో 317 కోసం ఏర్పాటైన కమిటీ కూడా ఆశించిన స్థాయిలో పనిచేయలేదని, ఆ కారణంగానే ఉద్యోగులు మళ్లీ ఆందోళనకు పిలుపునిచ్చారనే అభిప్రాయాలు వ్యక్తమవుతున్నాయి. ప్రధానంగా విద్యాభివృద్ధి కోసం ఏర్పాటైన కమిటీ కూడా పూర్తిస్థాయి నివేదిక ఇవ్వలేదని సమాచారం. అలాగే, రాష్ట్రంలో పరిశ్రమల ఏర్పాటు, పెట్టుబడుల కోసం ఒక సబ్ కమిటీని నియమించారు. ఈ కమిటీ సైతం ఇప్పటివరకు నివేదిక ఇవ్వకపోగా, పరిశ్రమలకు ప్రోత్సాహం దిశగా తీసుకున్న చర్యలు కూడా ఏమీ లేవనే అభిప్రాయాలు వ్యక్తమవుతున్నాయి. కేవలం దావోస్, గ్లోబల్ సమ్మిట్ సమయంలో పెట్టుబడి ఒప్పందాలు మినహా కొత్తగా ఎలాంటి పెట్టుబడులు రాలేదన్న చర్చ జరుగుతోంది. ఇక, ఆదాయ పెంపు కోసం ఏర్పాటైన కమిటీ కార్పొరేషన్ల పాటు పరస భేటీలు నిర్వహించింది. తాజాగా నాలుగైదు రోజుల నుంచి ఈ కమిటీ భేటీ అవుతోంది. కానీ ఈ సమావేశాల్లోనూ ఎలాంటి నిర్ణయాలు తీసుకోవడం లేదనే అభిప్రాయాలున్నాయి. మూసీ పునరుద్ధింపు కోసం ఒక కమిటీని ఈ ఏడాది మార్చిలో నియమించారు. ఈ ప్రాజెక్టు విషయంలో భిన్నాభిప్రాయాలు వ్యక్తమవడంతోపాటు కొన్నిచోట్ల పునరుద్ధిణ వాతావరణం నెలకొనడంతో ఇప్పటికీ పూర్తి స్థాయి నివేదికను ప్రభుత్వానికి సమర్పించలేదు. నిజాం చక్రవర్తి పరిశ్రమ ఫ్యాక్టరీ పునరుద్ధరణ కోసం ఏర్పాటైన కమిటీ పలుమార్లు భేటీ అయినా.. ఆదిశగా ఎలాంటి

నిర్ణయం వెలువడలేదు. వెరసి పలు కమిటీలు కేవలం కాలయాపన కోసమేననే అభిప్రాయాలు వ్యక్తమవుతున్నాయి. సబ్ కమిటీలతో ఆశించిన ఫలితాలు రావడంలేదనే విమర్శలు వినిపిస్తున్నాయి.

క్యాబినెట్ సబ్ కమిటీలు ఇవే.. మూసీ పునరుద్ధింపుపై డిప్యూటీ సీఎం భట్టి చైర్మన్ గా 2026 మార్చి 27న కమిటీ నియామకం.

99 రోజుల యాక్షన్ ప్లాన్ అమలుకోసం డిప్యూటీ సీఎం భట్టి చైర్మన్ గా 2026 ఫిబ్రవరి 26న కమిటీ నియామకం.

ఉన్నత విద్యాలయాల్లో వివక్ష నిర్మూలన కోసం భట్టి చైర్మన్ గా 2026 ఏప్రిల్ 17న కమిటీ.

పరిశ్రమలకు ప్రోత్సాహం అందించేందుకు 2024 ఫిబ్రవరి 24న డిప్యూటీ సీఎం భట్టి చైర్మన్ గా కమిటీ నియామకం.

ఆదాయం పెంపు కోసం డిప్యూటీ సీఎం భట్టి చైర్మన్ గా 2024 ఫిబ్రవరి 24న కమిటీ నియామకం.

ప్రభుత్వ ఉద్యోగుల సమస్యల పరిష్కారం కోసం డిప్యూటీ సీఎం భట్టి చైర్మన్ గా 2024 నవంబరు 8న కమిటీ నియామకం.

గోదావరి పుష్కరాల కోసం 2026 మార్చి 2న మంత్రి శ్రీధర్ బాబు చైర్మన్ గా కమిటీ ఏర్పాటు.

జీవో 317పై మంత్రి రాజనర్సింహ చైర్మన్ గా 2024 ఫిబ్రవరి 24న కమిటీ ఏర్పాటు.

ఇవి కాకుండా ప్రజాపాలన దరఖాస్తులు, 6 గ్యారంటీల అమలు, నిజాం షుగర్స్ పునరుద్ధరణ, విద్యాభివృద్ధి, సిసీ పరిశ్రమ, డీఎన్నీ అభ్యర్థుల సమస్యలు, కాశీశ్వరం ప్రాజెక్టు, కులసర్వే, ఎన్నీ వర్గీకరణపై కమిటీలు ఏర్పాటుయ్యాయి.

కాంగ్రెస్ పోవడం ఖాయం.. బీఆర్ఎస్ రావడం తథ్యం

హైదరాబాద్, ఏప్రిల్ 26 వచ్చే అసెంబ్లీ ఎన్నికలు ఆషామాషీవి కావని.. కేసీఆర్ను తిరిగి ముఖ్యమంత్రిగా తెచ్చే ఎన్నికలని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టంచేశారు. సీఎం రేవంత్ రెడ్డి ఐడెంటిటీ క్రెసిస్ తో బాధపడుతున్నారని, అందుకే కేసీఆర్పై నోటికొచ్చినట్లు వాగుతున్నారని ఎద్దేవా చేశారు. 2023 సాధారణ ఎన్నికలతో పోలిస్తే పంచాయతీ, మున్సిపల్ ఎన్నికల్లో బీఆర్ఎస్ బలం పెరిగిందని చెప్పారు. హుజూరనగర్లో పోటీ చేసిన బీఆర్ఎస్ ఎమ్మెల్యే అభ్యర్థి వెల్లిపోయినా ఏకంగా 14 వేల ఓట్లు అదనంగా వచ్చాయని తెలిపారు. పార్టీ నుంచి వెల్లిపోయిన నాయకుడు కనీసం ఆయన సంతకాలతో సర్పంచ్ కూడా గెలిపించుకోలేదని ఎద్దేవా చేశారు. పార్టీ నుంచి వెల్లిపోయినవారు అనామకులుగా మిగిలి పోతారని, హుజూరనగర్ మాజీ ఎమ్మెల్యే ఉదంతమే ఇందుకు నిదర్శనమని వ్యాఖ్యానించారు. జైతం ౧ శాశీమ్మల్లి +బిఅసం ఏదేమైనా వచ్చే అసెంబ్లీ ఎన్నికల్లో కాంగ్రెస్ పోవడం.. బీఆర్ఎస్ రావడం ఖాయమని ధీమా వ్యక్తంచేశారు. కొండాలక్ష్మణ్ బాపూజీ ఇంట్లో కేసీఆర్ నాయకత్వంలో 2001లో పురుడుపోసుకున్న గులాబీ పార్టీకి దేశంలోనే ఎంతో విశిష్టత ఉన్నదని చెప్పారు. ఆదివారం తెలంగాణ భవన్లో నిర్వహించిన కార్యక్రమంలో హుజూరనగర్కు చెందిన ఫార్వూర్ట్ బ్లాక్ నేత పిల్లబట్ల రఘు పెద్ద సంఖ్యలో తన అనుచరులతో కలిసి మాజీ మంత్రి జగదీశ్ రెడ్డి నేతృత్వంలో బీఆర్ఎస్లో చేరారు. వీరికి కేటీఆర్ గులాబీ కండువలు కప్పి సాధారణ ఆహ్వానించారు. అనంతరం ఏర్పాటు చేసిన సమావేశంలో ఆయన మాట్లాడుతూ ఆరు గ్యారంటీలు, 420 హోమీలు, 13 డిక్షరీషన్ పేరిట ఆశలు కల్పించి ఓట్లయింతుకున్న కాంగ్రెస్ అధికారంలోకి వచ్చిన తర్వాత నిండా ముంచిందని మండిపడ్డారు. 100 రోజుల్లో అమలుచేస్తామని చెప్పి వెయ్యి రోజులైనా గ్యారంటీలు ఎందుకు అమలు చేయడం లేదని ప్రశ్నించారు. యాక్చర్లు, యాంకర్లు సీఎం పేరు మర్చిపోతున్నరు బీఆర్ఎస్ పాలనలో డీహెచ్ఓ రూపుదిద్దుకున్న కంపెనీ సైన్సెర్వీసు రిబ్బన్ కటింగ్ చేసి రేవంత్ రెడ్డి గొప్పలు చెప్పుకొన్నారని కేటీఆర్ విమర్శించారు. ఆయనను అక్కడ ఎవరూ వట్టింతుకోలేదని, చివరికి యాంకర్ కూడా ముఖ్యమంత్రి శ్రీధర్ బాబు అని సంబోధించిందని గుర్తుచేశారు. 'సీఎం రేవంత్ పేరును యాంకర్లు, సినిమా యాక్టర్లు కూడా గుర్తుపెట్టుకోవడంలేదు.. ప్రజలైతే రేవంత్ రెడ్డి పేరు తీసినే బాతుల వర్షం కురిపిస్తున్నరు.. ముఖ్యమంత్రి పేరెత్తితే ముఖం తిప్పుకొంటున్నరు' అంటూ వ్యంగ్యాస్త్రాలు సంధించారు. రెండున్నరేండ్ల పాలనలో కేసీఆర్ చేసిన పనులకు రేవంత్ రెడ్డి రిబ్బన్ కట్ చేయడం తప్ప చేసిందేమీలేదని దెబ్బపొడిచారు. కమలహాసినను మించిన నలులు కాంగ్రెస్ నోట్ల చిన్న చిన్న తప్పిదాలు, నేతల వ్యవహారాలతో నల్లగొండ జిల్లాలో 11 సీట్లు కోల్పోయిన కేటీఆర్ చెప్పారు. కానీ ఇక్కడ కాంగ్రెస్ గెలిచి ఏం ఉద్ధరించినది ప్రశ్నించారు. 'ఎన్నికల ముందు అప్పటి డీసీసీ బీఫ్ రేవంత్ రెడ్డి, సీఎల్పీ తీవ్ర భట్టి విక్రమార్కు గ్యారంటీ కార్డులు ఇచ్చి 100 రోజుల్లో అమలు చేస్తామని చెప్పి భద్రంగా దాచిపెట్టుకొచ్చున్నరు..


రాష్ట్రంలో పెట్టోలు, డీజిల్ కష్టాలపై రంగంలోకి సీఎం చంద్రబాబు

ఇబ్బంది పెట్టాలని చూస్తే అనుమతులపై పునరాలోచన చేయాల్సి వస్తుందని హెచ్చరించారు. రాష్ట్రంలో మళ్లీ సాధారణ పరిస్థితి నెలకొనే వరకు రెవెన్యూ, పోలీసు, లీగల్ మెట్రాలజీ విభాగాలతో ప్రత్యేక టాస్ ఫోర్స్, కంట్రోల్ రూమ్లు ఏర్పాటు చేయాలని కలెక్టర్లను ఆదేశించారు. పరిష్కారానికి తక్షణ చర్యలు తీసుకోండి ముందుగా 'బెస్ట్ రిస్పాండ్ ఆఫ్ ద ఇయర్' అవార్డు అందుకొనేందుకు శనివారం ఇంబై వెళ్లిన ఆయన.. తిరిగి ఏపీకి బయల్దేరి ముందు ఆదివారం ఉదయం అక్కడి నుంచే సీఎస్, ఇతర ఉన్నతాధికారులతో టెలికాన్ఫరెన్స్ నిర్వహించారు. ఇంధన సమస్యపై సాయంత్రంలోగా తనకు నివేదిక ఇవ్వాలని ఆదేశించారు. రాష్ట్రవ్యాప్తంగా మొత్తం 4,510 పెట్టోలు బంకులు (అవుట్ లెట్లు) ఉండగా.. వాటిల్లో పెట్టోల్, డీజిల్ కొరత కారణంగా 421 బంకులు మాతవద్దాయని ఈ సందర్భంగా అధికారులు వివరించారు. ఇంధన సరఫరా గతంలో కంటే పెరిగినా.. వాహనదారుల ప్యానిక్ కొనుగోళ్ల కారణంగా అకస్మాత్తుగా డిమాండ్ పెరిగిందన్నారు. అయితే సంస్థలు శనివారం 10,345 కిలో లీటర్ల పెట్టోల్, 14,156 కిలో లీటర్ల డీజిల్ను సరఫరా చేసినట్లు చెప్పారు. ఇంధన కొరత ఉందన్న భయాందోళనలతో వాహనదారులు పెట్టోలు బంకుల దగ్గర బారులు తీరుతూ ఇబ్బందులు పడుతున్నారని తెలిపారు. ఆకస్య రైతులు ద్రమ్ముల్లో కొనుగోళ్లు జరుపుతారని, వారికి

పెట్టోలు, డీజిలు విక్రయించే విషయంలో సమస్య తలెత్తుతోందని వివరించారు. **వాణిజ్య వినియోగదారుల కొనుగోళ్ల వల్లే..** తర్వాత రాష్ట్రానికి చేరుకున్న వెంటనే సీఎం తన క్యాంపు కార్యాలయం నుంచి మరోసారి ఉన్నతాధి కారులు, అయిల్ కంపెనీల ప్రతినిధులతో టెలికాన్ఫరెన్స్ నిర్వహించారు. రిటైల్ ఔట్లెట్ల దగ్గర వాణిజ్య వినియోగదారులు కొనుగోళ్లు జరపడం వల్లే సమస్య తలెత్తిందని అధికారులు వివరించారు. సాధారణ రోజులతో పోలిస్తే శనివారం ఒకసారిగా 34 శాతం డిమాండ్ పెరిగిందని చెప్పారు. ఆదివారం కూడా 22 శాతం అధికంగా డిమాండ్ ఉందని తెలిపారు. డీజిల్ అమ్మకాలు సాధారణ పరిస్థితులతో (రోజుకు 9,048 కిలోలీటర్ల అమ్మకాలు) పోలిస్తే.. శనివారం 16 శాతం డిమాండ్ (10,556 కిలో లీటర్లు) పెరిగిందని, ఆదివారం కూడా 3 శాతం అధికంగా ఉందని చెప్పారు. నయారా రిలయన్స్, జియో తదితర ప్రైవేట్ కంపెనీలు తమ బంకులకు ఇంధన సరఫరాను పూర్తిగా నిలిపివే యడం వల్ల సమస్య మరింత తీవ్రమైందని కలెక్టర్లు సీఎంకు చెప్పారు. గురువారమే సమస్యను గుర్తించామని అధికా రులు చెప్పగా.. సీఎం మరింత సీరియస్ అయ్యారు. 3 రోజుల క్రితమే గుర్తించినప్పుడు పరిస్థితిని చక్కదిద్దేందుకు ఎందుకు చర్యలు తీసుకోలేదని ఆగ్రహం వ్యక్తం చేశారు. నివేదికలివ్వడం కాదని, ఫలితాలు చూపించాలని మరకలంటించారు.

టాప్ 100 వేడి నగరాల్లో 95 భారత్లోనే!

న్యూఢిల్లీ: ఈ సారి ఎండలతో భారత్ అల్లాడిపోతున్నది. భారత్లోని అనేక నగరాలు నిప్పుల కుంపటిలా మారాయంటే అతిశయోక్తి కాదు. ప్రపంచంలో టాప్ 100 అత్యంత వేడి నగరాల్లో 95 భారత్లో ఉన్నాయంటూ 'ఏక్వాలిజర్.ఇన్' రియల్టైమ్ గ్లోబల్ టెంపరేచర్ ర్యాంకింగ్స్ను విడుదల చేసింది. ఏప్రిల్ 24 సాయంత్రం 5 గంటలకు తీసుకున్న డాటా ప్రకారం, టాప్-20 వేడి నగరాల్లో ప్రయాగ్ రాజ్ (44 డిగ్రీల సెల్సియస్), అలహాబాద్, మొరాదాబాద్ తదితర నగరాలు ముందున్నాయి. 00:01/01:00 భారత్ ఉపఖండమంతటా ఉష్ణోగ్రత, వేడి గాలుల తీవ్రత పెరిగింది. మహారాష్ట్ర,





అడ్డగోలు 'రాజ్యం'..

వెంకమ్మ చెరువుకు పట్టిన శని

- కాలువ కట్టా.. అక్రమ విద్యుత్.. రొయ్యల చెరువుల పేరిట ప్రకృతి విధ్వంసం
- అధికారుల మౌనం వెనుక మతలబు ఏంటి? చట్టం బ్రతికి ఉందా? పాలకులు నిద్రిస్తున్నారా?
- చెరువులు మింగేస్తున్న రొయ్యల రాబందులు
- మైనింగ్ అనుమతి లేదు, విద్యుత్ బిల్లు అసలే లేదు
- విషతుల్యం అవుతున్న వనరులు, ప్రకృతిపై పగబట్టిన వ్యాపార దాహం
- ప్రభుత్వ పైపులనే అపహరించిన ధైర్యం ఎవరిచ్చారు?
- అధికారుల మౌనం లోపాయికారి ఒప్పందాల సంకేతమా? ఆక్రమణల కోరల్లో వెంకమ్మచెరువు, ఆగేదేన్నడు? శిక్షించేది ఎవరు?


నవతరం ప్రతినిధి: ఖమ్మం/భద్రాద్రి కొత్తగూడెం జిల్లా భద్రాద్రి కొత్తగూడెం జిల్లా, అశ్వారావుపేట మండలం, కేశవపూర్ గ్రామంలో అక్రమార్కుల ఆగడాలు హద్దులు దాటుతున్నాయి. సాగునీటి వనరులను ఆసరాగా చేసుకుని, ప్రకృతిని చెరబట్టి, కోట్ల గడించడమే ధ్యేయంగా సాగుతున్న ఈ 'దౌర్జన్య కాండ'పై స్థానికులు నిప్పులు చెరుగుతున్నారు. భీమవరం ప్రాంతానికి చెందిన ఓ రాజు, అతని సోదరుడు కలిసి సాగిస్తున్న ఈ విధ్వంసం పట్ల రెవెన్యూ, మైనింగ్, విద్యుత్ శాఖ అధికారులు 'గుడ్డి'గా వ్యవహరించడం వెనుక ఉన్న లోపాయికారీ ఒప్పందాలేమిటన్నది ఇప్పుడు చర్చనీయాంశంగా మారింది. అశ్వారావుపేట గ్రామ రెవెన్యూ సర్వే నంబర్ 271 అక్రమాలకు అడ్డాగా మారింది. 271లో ఒక ఎకరం



భూమిని కొనుగోలు చేసిన ఈ వ్యక్తులు, దానికి ఆనుకుని ఉన్న ప్రభుత్వ కాలువను తమ సొంత ఆస్తిగా భావిస్తున్నారు. వెంకమ్మ చెరువుకు నీటిని చేరవేసే కీలకమైన కాలువను భారీ షెనిబిలతో ఆక్రమించి, దాని రూపురేఖలను మార్చేస్తున్నారు. కాలువ ప్రవాహాన్ని అడ్డుకుంటూ తమ రొయ్యల చెరువుల విస్తరణ కోసం ప్రభుత్వ భూమిని యధేచ్ఛగా కబళిస్తున్నా అడిగి నాథుడే కరువయ్యారు.

విషతుల్యం అవుతున్న 'వెంకమ్మ చెరువు' అత్యాశకు అడ్డా అడుపు లేకుండా పోయింది. ఎలాంటి మైనింగ్ అనుమతులు లేకుండా ఐదు మీటర్ల లోతు వరకు రొయ్యల చెరువులను తవ్వతూ, మరోవైపు వెంకమ్మ చెరువు భూమిని కూడా ఒక మీటర్ వరకు ఆక్రమించినట్లు ఆరోపణలు వెల్లవెత్తుతున్నాయి. అక్రమ విద్యుత్ చోరీ: భారీ మోటార్లను ఏర్పాటు చేసి, అక్రమంగా విద్యుత్తును వాడుకుంటూ రొయ్యల చెరువులను నింపుతున్నారు. ఈ చెరువుల నుండి వెలువడే రసాయన వ్యర్థాలను, విషతుల్యమైన నీటిని నేరుగా వెంకమ్మ చెరువులోకి వదులుతున్నారు. ఫలితంగా చెరువులోని జీవరాశి అంతరించిపోవడమే కాకుండా, పరిసర ప్రాంతాల భూగర్భ జలాలు కూడా విషపూరితం అయ్యే ప్రమాదం పొంచి ఉంది. వెంకమ్మ చెరువులోని చేపలు చనిపోయిన దృశ్యాలను చూసి మత్స్యకారుల సొసైటీ దిగ్రాంతికి గురైనట్లు తెలియ వచ్చిన సమాచారం. ప్రభుత్వ ఆస్తి చోరీ.. అధికారుల కళ్ళు కప్పి? కేశవపూర్ నుండి అల్లాడి గుంపుకు వెళ్లే మార్గంలో వెంకమ్మ చెరువు కాలువపై ప్రస్తుతం సూతన బ్రిడ్జి నిర్మాణం జరుగుతోంది. అయితే, అక్కడ పాత బ్రిడ్జికి సంబంధించిన సిమెంటు పైపులను ఈ సోదరులు అపహరించి తమ సొంత అవసరాలకు వాడుకున్నట్లు స్థానికులు బహిరంగంగానే విమర్శిస్తున్నారు. ప్రభుత్వ ఆస్తులను దొంగిలిస్తున్నా సంబంధిత శాఖ అధికారులు మాన ముద్ర దాల్చడం వెనుక అంతర్దాం ఏమిటి? అధికారుల మౌనం.. లోపాయికారీ ఒప్పందాల సంకేతమా? రెవెన్యూ, మైనింగ్ అధికారులకు అన్ని ఆధారాలతో పూర్తి సమాచారం అందిచినా, నేటికీ ఎలాంటి చర్యలు తీసుకోకపోవడం గమనార్హం. ఫిర్యాదులు అందినప్పుడు మొక్కుబడిగా పచ్చి వెళ్లడమే తప్ప, క్షేత్రస్థాయిలో అక్రమాలను అడ్డుకున్న దాఖలాలు లేవు.

వెంకమ్మ చెరువును మింగేస్తున్న తిమింగలాలు. అధికారుల మౌనం వెనుక అసలు రహస్యం ఏంటి? అధికారుల కనుసన్నలోనే కట్టా పర్వం, అడ్డగోలు అక్రమాలు. అధికారుల నిర్లక్ష్యమే అక్రమణదారులకు శ్రీరామరక్ష. వ్యవస్థల వైఫల్యమా, పాలకుల అండదండలా? చెరువు శిఖం భూమి మాయం, క్షేత్రస్థాయిలో నిజాలు తెలిసినా నిమ్మకు నీరెత్తినట్లు వ్యవహరిస్తున్న యంత్రాంగం. ప్రజా ఆస్తులు హారతి కర్పూరం అవుతుంటే పట్టించుకోని పాలకుల తీరుపై మండిపడుతున్న జనం.



"అసలు అధికార యంత్రాంగం బతికే ఉందా.. లేక అక్రమార్కుల కాసుల కక్కురికి లొంగిపోయిందా?" అని కేశవపూర్ గ్రామస్తులు నిలదీస్తున్నారు. ఈ దౌర్జన్యం ఆగేదేన్నడు? శిక్షించేదెవరు? ప్రకృతిని ధ్వంసం చేస్తూ, సాగునీటి వనరులను కలుషితం చేస్తున్న ఈ సోదరులు అక్రమాలను తక్షణమే నిలిపివేయాలి. ఉన్నతాధికారులు స్పందించి క్షేత్రస్థాయిలో విచారణ జరిపి, అక్రమణలను తొలగించడంతో పాటు అక్రమ విద్యుత్, మైనింగ్ ఉల్లంఘనలపై కఠిన చర్యలు తీసుకోవాలి. లేనిపక్షంలో సామాన్య రైతాంగం తరఫున పెద్ద ఎత్తున ఆందోళనలు తప్పవని హెచ్చరికలు జారీ అవుతున్నాయి. పర్యావరణాన్ని కాపాడండి.. కట్టాదారుల నుంచి ప్రభుత్వ భూములను విముక్తి చేయడం రైతులు డిమాండ్ చేస్తున్నారు. అసలు అధికార యంత్రాంగం బ్రతికి ఉందా? అనే విమర్శలు వెల్లవెత్తుతున్నాయి.



విశాల్ కి జోడిగా..



తమిళ అగ్రహీరో విశాల్ స్వీయ దర్శకత్వంలో హీరోగా సటిస్తున్న యాక్షన్ ఎంటర్టైన్మెంట్ 'చుకుటం'. సూపర్ గ్రూడ్ ఫిల్మ్స్ పతాకంపై 99వ సినిమాగా అడ్వీ చౌదరి నిర్మిస్తున్న ఈ చిత్రం ప్రస్తుతం నిర్మాణ దశలో ఉన్నది. అంజలి ఇందులో విశాల్ కి జోడిగా నటిస్తున్నది. ఈ విషయాన్ని తెలియజేస్తూ.. అంజలి, విశాల్ కలిసి ఓ కాన్సెప్ట్ వీడియోని విడుదల చేశారు. అంజలికి కథ చెప్పేందుకు ఒక దర్శకుడిగా విశాల్ వెళ్లడంతో ఈ వీడియో

మొదలైంది.

వీడియోలో ఇద్దరి సంభాషణ సెటైర్లతో ఫన్ గా సాగింది. ప్రస్తుతం ఈ వీడియో సోషల్ మీడియాలో ట్రెండింగ్ లో ఉన్నదని మేకర్స్ తెలిపారు. విశాల్ హీరోగా నటిస్తూ కథ, కథనం, దర్శకత్వం బాధ్యతల్ని కూడా నిర్వహిస్తున్న ఈ చిత్రానికి జీవీ ప్రకాశ్ కుమార్ సంగీతం అందిస్తున్నారు. ఈ సినిమాకు సంబంధించిన మిగతా వివరాలు తెలియాల్సివుంది



లెజెండరీ సింగర్ బయోపిక్ లో?

ప్రస్తుతం రుక్మిణి వసంత్ కి మహర్షి నడుస్తున్నది. పానిండియా బ్లాక్ బస్టర్ 'కాంతార 2' తో దేశవ్యాప్తంగా గుర్తింపు తెచ్చుకున్నది ఈ కన్నడ కన్నూరి. ప్రస్తుతం 'ఎన్టీఆర్ సిల్' చిత్రంలో కథానాయికగా నటిస్తూ బిజీగా ఉన్నది. తాజా సమాచారం ప్రకారం ఈ అందాలభామకు మరో అద్భుతమైన అవకాశం పరిచిందిని ఇన్ సైడ్ టాక్. వివరాల్లోకి వెళ్తే.. మహాగాయని ఎమ్మెస్ సుబ్బులక్ష్మి బయోపిక్ తెరకెక్కించేందుకు దర్శకుడు గౌతమ్ తిన్నసూరి సన్నాహాలు

చేసుకుంటున్న విషయం విదితమే. జులైనవవరకు ఇందులో

సుబ్బులక్ష్మి పాత్రను సాయిపల్లవి పోషిస్తున్నదని వార్తలు కూడా వచ్చాయి. అయితే.. తాజా సమాచారం ప్రకారం సాయిపల్లవి స్థానాన్ని రుక్మిణి వసంత్ రిప్లేస్ చేసిందట. సూపర్ స్టార్ డేమ్ ఉన్న సాయిపల్లవి కంటే, ఎలాంటి ఇమేజ్ లేని రుక్మిణి వసంత్ అయితే.. ఆ పాత్రకు సరైన న్యాయం జరుగుతుందని దర్శకుడు గౌతమ్ తిన్నసూరి భావించారట. అందుకే.. ఆ పాత్ర కోసం ఇటీవలే రుక్మిణి వసంత్ ని ఆయన కలిసినట్లు తెలిసింది. ఈ ప్రాజెక్ట్ పై అధికారికంగా క్లారిటీ ఇంకా రావాల్సివుంది



రామ్ చరణ్ 'పెద్ద' లలిజ్ డేట్ ఫిక్స్ ..

శ్రీక్ చేసిన బుచ్చిబాబు

టాలీవుడ్ స్టార్ హీరో రామ్ చరణ్ నటిస్తున్న భారీ చిత్రం 'పెద్ద'.. ఈ మూవీ రిలీజ్ డేట్ కోసం ఎప్పటినుంచో ఎదురుచూస్తున్న అభిమానులకు ఎట్టకేలకు గుడ్ న్యూస్ అందింది. పలుమార్లు వాయిదా పడిన ఈ సినిమాకు సంబంధించి తాజా రిలీజ్ డేట్ ను దర్శకుడు బుచ్చిబాబు సాన అధికారికంగా ప్రకటించారు. జూన్ 25న ఈ చిత్రం థియేటర్లలోకి రానుందని వెల్లడించారు. ఈ ప్రకటన తమిళ హీరో ధనుష్ నడించిన 'కర' సినిమా శ్రీ రిలీజ్ ఈవెంట్ లో జరిగింది. ఈ వేడుకకు హాజరైన బుచ్చిబాబు సాన, యాంకర్ సుమ అడిగిన ప్రశ్నకు స్పందిస్తూ 'పెద్ద' రిలీజ్ డేట్ ను రివీల్ చేశారు. దీంతో ఈ మూవీపై ఉన్న అనుమానాలకు తెరపడింది. రూరల్ స్పోర్ట్స్ డ్రామాగా తెరకెక్కుతున్న 'పెద్ద' ప్రస్తుతం షూటింగ్ చివరి దశలో ఉంది. ఈ ఈవెంట్ లో మాట్లాడిన బుచ్చిబాబు, తాను నేరుగా షూటింగ్ స్పాట్ నుంచే వచ్చానని తెలిపారు. ప్రస్తుతం సినిమాలో స్పెషల్ ఐటెం సాంగ్ షూటింగ్ జరుగుతోందని, దాంతో మొత్తం షూటింగ్ పూర్తవుతుందని చెప్పారు. ఈ పాటలో రామ్ చరణ్ తో పాటు శృతి హాసన్ కనిపించనుందని సమాచారం. ఈ సాంగ్ సినిమాకే హైలైట్ గా నిలుస్తుందని యూనిట్ వర్గాలు చెబుతున్నాయి. ఇదిలా ఉంటే, ఈ చిత్రంలో హీరోయిన్ గా జాన్వీ కపూర్ నటిస్తున్నారు. ఆమె పాత్ర కూడా సినిమాలో ప్రత్యేక ఆకర్షణగా నిలుస్తుందని టాక్ వినిపిస్తోంది. గ్రామీణ నేపథ్యంలో స్పోర్ట్స్ డ్రామాగా తెరకెక్కుతున్న ఈ సినిమా భారీ అంచనాలను సొంతం చేసుకుంది.



ధనుష్ ఫ్యాన్స్ గర్ల్ మూమెంట్ వైరల్.. మోకాళ్ల మీద కూర్చోని..



ధనుష్ హీరోగా నడించిన 'కర' సినిమా శ్రీ రిలీజ్ ఈవెంట్ ఏప్రిల్ 26న హైదరాబాద్ లో ఘనంగా జరిగింది. ఈ కార్యక్రమానికి సినిమా యూనిట్ మొత్తం హాజరై సందడి చేసింది. అభిమానులు భారీగా తరలివచ్చి ఈవెంట్ ను విజయవంతం చేశారు. ఈవెంట్ ముగిసిన తర్వాత ధనుష్ వెళ్లిపోతుండగా, ఒక మహిళా అభిమాని అతన్ని కలిసేందుకు స్టేజీపైకి చేరుకుంది. తెలిసిన వారి సహాయంతో ఆమె ధనుష్ ను దగ్గరగా కలిసే అవకాశం లభించింది. అయితే అతన్ని చూసిన వెంటనే ఆమె భావోద్వేగానికి లోనై మోకాళ్లపై కూర్చోని నమస్కారం చేసింది. ధనుష్ వెంటనే ఆమెను పైకి లేపడానికి ప్రయత్నించినా, ఆ అభిమాని

మళ్లీ మోకాళ్లపై కూర్చోని తన అభిమానాన్ని వ్యక్తం చేసింది. దీంతో ధనుష్ కొద్దిసేపు ఆశాకర్యంగా ఫీల్ కార్యక్రమానికి సినిమా యూనిట్ మొత్తం హాజరై సందడి చేసింది. అభిమానులు భారీగా తరలివచ్చి ఈవెంట్ ను విజయవంతం చేశారు. ఈవెంట్ ముగిసిన తర్వాత ధనుష్ వెళ్లిపోతుండగా, ఒక మహిళా అభిమాని అతన్ని కలిసేందుకు స్టేజీపైకి చేరుకుంది. తెలిసిన వారి సహాయంతో ఆమె ధనుష్ ను దగ్గరగా కలిసే అవకాశం లభించింది. అయితే అతన్ని చూసిన వెంటనే ఆమె భావోద్వేగానికి లోనై మోకాళ్లపై కూర్చోని నమస్కారం చేసింది. ధనుష్ వెంటనే ఆమెను పైకి లేపడానికి ప్రయత్నించినా, ఆ అభిమాని

సైలెంట్ గా పెళ్లి పీటలెక్కిన మెహ్రీన్ పిర్జాదా..

టాలీవుడ్ ప్రముఖ హీరోయిన్ మెహ్రీన్ పిర్జాదా జీవితంలో కొత్త అధ్యాయం ప్రారంభమైంది. గత కొంతకాలంగా తన వ్యక్తిగత జీవితాన్ని గోప్యంగా ఉంచిన ఈ అందాల నటి, ఏప్రిల్ 26న అర్బ్ జెలఖ్ ను వివాహం చేసుకున్నట్లు స్వయంగా సోషల్ మీడియా ద్వారా వెల్లడించారు. ఈ వార్తతో పాటు ఆమె షేర్ చేసిన పెళ్లి ఫోటోలు ఒక్కసారిగా నెట్టింట వైరల్ గా మారాయి. పెళ్లి ఫోటోలలో మెహ్రీన్ లేత గులాబీ రంగు వెడ్డింగ్ లెహంగాలో సంప్రదాయ ఆభరణాలు ధరించి ఎంతో అందంగా కనిపించారు. అదే రంగులో షేర్ చేసిన ఫోటోలలో అర్బ్ జెలఖ్ కలిసి ఆమె ఎంతో ఆనందంగా, సంతోషంగా కనిపించడం అభిమానులను ఆకట్టుకుంటోంది. చిరునవ్వులు చిందిస్తున్న ఈ జంట ఫోటోలు సోషల్ మీడియాలో భారీగా షేర్ అవుతున్నాయి. తెలుగు సినీ పరిశ్రమలో 'ఎఫ్ 2', 'రాజా ది గ్రేట్' వంటి హిట్ సినిమాల ద్వారా మెహ్రీన్ మంచి గుర్తింపు తెచ్చుకున్నారు. తన అందం, నటనతో ప్రేక్షకులను అలరించిన ఆమె తమిళం, హిందీ చిత్రాల్లో కూడా నటించి పాన్ ఇండియా స్థాయిలో అభిమానులను సంపాదించుకున్నారు. ఈ ప్రయాణంలో ఆమెకు ప్రత్యేక ఫ్యాన్ జేస్ కూడా ఏర్పడింది. కెరీర్ పరంగా బిజీగా ఉన్న సమయంలోనే మెహ్రీన్ తన జీవిత భాగస్వామిగా అర్బ్ జెలఖ్ ను ఎంచుకోవడం విశేషంగా మారింది. తన సోషల్ మీడియా పోస్టులో ఏప్రిల్ 26 తేదీని ప్రత్యేకంగా ప్రస్తావిస్తూ ఈ సంతోషకరమైన వార్తను అభిమానులతో పంచుకున్నారు.

